



سوال

(185) احکام و مسائل عید الفطر

جواب

السلام علیکم ورحمۃ اللہ وبرکاتہ

عید الفطر کے احکام و مسائل پر قدرے تفصیل سے روشنی مطلوب ہے۔ امید ہے کہ آپ کتاب و سنت کے مطابق رہنمائی فرمائیں گے۔ (سائل: آپ کی شقیقہ، امیت اللہ بنت مولانا محمد حسین بلوچ چک ۵۳۱ ب ضلع فیصل آباد)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

عید کی رات:

اس رات میں عبادت کرنے کے متعلق متعدد احادیث مروی ہیں، ایک دو پیش خدمت ہیں:

عَنْ أَبِي أَنَسٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «مَنْ قَامَ لَيْلَتِي الْعِيدَيْنِ مُخْتَبِئًا لِلَّهِ لَمْ يَمُتْ قَلْبُهُ يَوْمَ تَمُوتُ الْقُلُوبُ» (ابن ماجہ: ص ۱۲۸ باب فَمَنْ قَامَ لَيْلَتِي الْعِيدَيْنِ التَّرْغِيبُ وَالتَّرْهِيْبُ ج ۲ ص ۶۵۲)

”حضرت ابو امامہ رضی اللہ عنہ سے روایت ہے کہ جناب نبی کریم ﷺ نے فرمایا جو شخص ثواب کی نیت سے عیدین راتوں کو زندہ رکھے گا، یعنی عبادت میں لگا رہے گا تو حشر کے روز اس کا دل زندہ رہے گا۔“

۲۔ عیدین کی رات بکثرت عبادت کرنے والے قیامت کے روز عذاب سے مامون و سلامت رہیں گے۔ (طبرانی)

بہر حال اس سلسلہ میں مرفوع حدیثیں بھی آئی ہیں جو ضعیف ہیں۔ (دیکھئے مجمع الزوائد: ص ۱۹۹۔ تلخیص البحر: ص ۸۰ ح ۲)

غسل:

عید کے دن غسل مستحب ہے۔ صحابہ رضی اللہ عنہم و تابعین عیدین کے دن غسل کیا کرتے تھے۔ زاد المعاد میں ہے: **وكان يقتل لعیدین وصحاح الحدیث فیہ۔**



ولكن ثبت عن ابن عمر مع شدة اتباعه لشئيه انه كان يتعسل يوم العيد - (زاد المعاد: ج ۱ ص ۳۴۶)

”نماز سے رسول اللہ ﷺ عیدین کی نماز قبل غسل کیا کرتے تھے اس بارے میں صحیح حدیث بھی مروی ہے حضرت عبداللہ بن عمر رضی اللہ عنہ اتباع سنت میں بڑے سخت تھے وہ بھی عید کی دن غسل کیا کرتے تھے۔“

نئے یا وصلے ہوئے کپڑے پہننا

ام نہضت ﷺ سے عید کے لئے نئے کپڑے رکھنے ثابت ہیں :

جعفر بن محمد، عن أبيه، عن جده، أن النبي صلى الله عليه وسلم كان يلبس بُردَ جرة في كلِّ عيدٍ - (رواه الشافعي، نيل الأوطار: ص ۳۲۲ ج ۳)

”رسول اللہ ﷺ ہر عید کے موقع پر اچھی قسم کا یمنی لباس زیب تن فرمایا کرتے تھے۔“

خوشبو:

عید کے دن خوشبو لگانے کے استحباب میں بہت سی روایات مروی ہیں۔ ایک روایت یہ بھی ہے :

عن حسن أنه أمرنا رسول الله ﷺ أن نغتلب ب، أوجودنا نجد في العيدين - (تلخيص الجبير: كتاب صلوة العيدين ج ۲ ص ۸۱)

”ام نہضت ﷺ نے ہم کو حکم دیا کہ ہم عیدین میں عمدہ ترین خوشبو لگایا کریں۔“

کچھ کھا کر عید الفطر پڑھنی چاہیے :

اس بارے میں متعدد احادیث مروی ہیں۔ ایک یہ بھی ہے :

عن أنس بن مالك، قال: «كان رسول الله صلى الله عليه وسلم لا يفتد ويؤم الفطر حتى يأكل تمراتٍ ويأكلهنَّ وتراً - (رواه احمد و بخاری ج ۱ ص ۱۳۰)

”حضرت نبی اکرم ﷺ عید الفطر کے دن چند کھجوریں تناول فرما کر نماز ادا کرنے کے لئے عید گاہ تشریف لے جاتے۔“

معلوم ہوا کہ عید الفطر کی نماز سے پہلے میٹھی چیز کھانا سنت ہے، اگر کھجوریں کھائی جائیں تو وتر کھائی جائیں۔

یا پیادہ جانا چاہیے :

نماز عید کی ادائیگی کے لیے پیدل جانا بہتر ہے۔ اس سلسلہ میں بہت سی حدیثیں اور صحابہ کرام رضی اللہ عنہم کے آثار مروی ہیں۔ چنانچہ حضرت علی رضی اللہ عنہ سے روایت ہے :

قال من الشئيه أن يخرج إلى العيد ناشيا - وقال الترمذی حدیث حسن - (ترمذی مع تحفۃ الآخوذی، نیل الأوطار ج ۳ ص ۴۲۳)

”عید پڑھنے کے لئے پیدل جانا سنت ہے۔“



حضرت عبداللہ بن عمر رضی اللہ عنہما کے متعلق لکھا ہے :

كَانَ يُخْرِجُ إِلَى الْعِيدِ نَاشِئًا، وَيَعُودُ نَاشِئًا» (سبل السلام : ج ۳ ص ۷۰)

”حضرت عبداللہ بن عمر رضی اللہ عنہما عید کے لئے پیدل آیا جایا کرتے تھے۔“

نبیل الاوطار میں ہے :

وَقَدْ ذَهَبَ أَكْثَرُ الْعُلَمَاءِ إِلَى أَنَّهُ يُسْتَحَبُّ أَنْ يَأْتِيَ إِلَى صَلَاةِ نَاشِئًا - (نبیل الاوطار : ص ۳۲۶ ج ۳)

”اکثر علماء اس طرف گئے ہیں کہ نماز عید کے لئے پیدل جانا مستحب ہے۔“

عورتیں نماز عید میں ضرور جائیں :

عورتیں نماز عید میں ضرور شرکت کریں بلکہ حائضہ عورتیں بھی ضرور جائیں اور مومنین کی دعائیں شرکت کریں۔ چنانچہ بخاری شریف میں ہے :

عَنْ أُمِّ عَطِيَّةٍ قَالَتْ أَمَرَنَا نَبِيُّنَا صَلَّى اللَّهُ عَلَيْهِ وَسَلَّمَ بِأَنْ نُخْرِجَ التَّوَاتِقَ وَذَوَاتِ الْخُدُورِ وَزَادَنِي حَدِيثُ حَفْصَةَ وَيَعْتَزِلُنَ الْخَيْضَ الْمُسَلَّى - (بخاری : ص ۳۵۵ باب شھود الحائض العیدین)

”حضرت ام عطیہ رضی اللہ عنہا سے روایت ہے کہ آنحضرت ﷺ نے ہمیں فرمایا کہ ہم نوجوان پردہ داروں حتیٰ کہ حیض والی عورتوں کو بھی لے کر عید گاہ چلیں تاکہ وہ برکت کے مقام پر حاضر ہوں اور مومنوں کی دعا شرکت کریں، البتہ حائضہ عورتیں نماز عید میں شرکت نہ کریں۔“

وضاحت :

حنفیہ کے ہاں عورتوں کو عید گاہ میں جانے کی اجازت نہیں ہے، لیکن ان کا یہ فتویٰ صحیح احادیث کے خلاف ہے، تاہم محققین حنفیہ نے بھی اب اجازت دے دی ہے، چنانچہ حضرت شاہ ولی اللہ فرماتے ہیں :

إِسْتَحَبُّ خُرُوجُ النِّجْمِ حَتَّى الصَّبِيَّانِ وَالنِّسَاءِ - (حجۃ اللہ البالغۃ : ج ۲ ص ۲۷)

”عید چونکہ اسلام کا شعار ہے لہذا مردوں کے علاوہ سب بچوں اور عورتوں کا بھی عید گاہ جانا مستحب ہے۔“

حضرت انور شاہ کا شمیری فرماتے ہیں :

أَصْلُ مَذْهَبِنَا جَوَازُ خُرُوجِ النِّسَاءِ إِلَى الْعِيدِ - (العرف الشذی : ص ۲۳۲)

”ہمارا اصل مذہب تو یہی ہے کہ عورتیں عید گاہ میں جاسکتی ہیں۔“

عورتوں کو عید کی نماز میں سجدہ وغیرہ کرن کے جانے سے ثواب کے بجائے الٹا گناہ لازم آتا ہے، تاہم یہ ایک حقیقت ہے کہ حضرت ابو بکر رضی اللہ عنہ اور حضرت علی رضی اللہ عنہ کے نزدیک ضروری ہے کہ عورتیں عید گاہ میں حاضر ہوں۔ حافظ ابن حجر فرماتے ہیں :

آنحضرت صلی اللہ علیہ وسلم کی ذات ناطق الخروج إلى العیدین - (فتح الباری : پ ۳ ص ۵۳۰)

علامہ شوکانی رحمہ اللہ فرماتے ہیں :

وَأَحَدِيْثُ وَثِيْقَةٌ مِّنَ الْأَحَادِيْثِ قَاضِيَةٌ بِمَشْرُوعِيَّةِ خُرُوجِ النِّسَاءِ فِي الْعِيْدَيْنِ إِلَى الْمَسْجِدِ مِنْ غَيْرِ فَرْقٍ بَيْنَ الْبُكْرِ وَالنِّسَاءِ وَالشَّابِّ وَالنَّجْوِ وَالْحَايِصِ وَغَيْرِهَا مَا لَمْ تَكُنْ مُعْتَدَةً أَوْ كَانَ خُرُوجُهَا فَتْنَةً أَوْ كَانَ لَهَا عُدُوٌّ - (نيل الاوطار : ص ۳۲۷ ج ۳)

”ام عطیہ والی حدیث اور دوسری ہم معنی حدیثوں سے عورتوں کا عید گاہ میں جانا شرعی طور پر ثابت ہو جاتا ہے۔ کنواری، بیوہ، جوان، بوڑھی اور حائضہ میں فرق کئے بغیر، مگر یہ کہ وہ عدت گزار رہی ہو یا اس کا نکلنا فتنہ کا باعث ہو اور یا پھر وہ معذور ہو۔“

امام محمد بن اسماعیل الیامانی فرماتے ہیں :

وَأَحَدِيْثُ دَلِيْلٌ عَلَى وَجُوبِ الْخُرُوجِ، وَفِيهِ أَقْوَالٌ ثَلَاثَةٌ (الْأَوَّلُ) : أَنَّهُ وَاجِبٌ، وَبِهِ قَالَ الْأَخْلَفَاءُ الثَّلَاثَةُ أَبُو بَكْرٍ وَعُمَرُ وَعَلِيٌّ وَلُمُيْدُ النُّجُوبِ مَا أَخْرَجَهُ ابْنُ مَاجَةٍ، وَابْنُ مَسْرُوقٍ مِّنْ حَدِيثِ ابْنِ عَبَّاسٍ «أَنَّ صَلَاتِيَّ اللَّهُ عَلَيْهِ وَسَلَّمَ - كَانَ يُخْرِجُ نِسَاءَهُ وَبَنَاتَهُ فِي الْعِيْدَيْنِ - (سبل السلام : ص ۶۵ ج ۲)

”عورتوں کو عید گاہ لے جانے پر حدیث وال ہے۔ اس میں تین قول ہیں : (۱) عورتوں کا نماز عید میں شریک ہونا واجب ہے، یہ قول تین کلفائے راشدین حضرت ابو بکر رضی اللہ عنہ، حضرت عمر رضی اللہ عنہ اور حضرت علی رضی اللہ عنہ کا قول ہے، عورتوں کو عید گاہ لے جانے کے وجوب پر یہ حدیث دلالت کرتی ہے کہ آنحضرت ﷺ امہات المؤمنین اور اپنی بیٹیوں کو عید گاہ میں لے جانا کرتے تھے۔“ اور آپ کا یہ عمل ساری زندگی جاری رہا۔“

صدقۃ الفطر کے مختصر احکام :

زَكَاةُ الْفِطْرِ طَحْنَةُ تَلَصَّاعٍ مَّ، نَ الْفُغُو وَالرَّفْثُ طَعْمَةُ لِلْمَسْكِيْنِ - (البداء، ابن ماجہ وغیرہ ص ۱۳۲)

”صدقۃ الفطر روزے دار کے روزہ کو لغو اور بے ہودہ باتوں کے نقصان سے بچانے اور عید کی خوشیوں میں مساکین کو شامل کرنے کا نام ہے۔“

صدقۃ الفطر ہر ایک پر واجب ہے :

عَنْ ابْنِ عُمَرَ رَضِيَ اللَّهُ عَنْهُمَا، قَالَ : «فَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَكَاةَ الْفِطْرِ صَاعًا مِنْ تَمْرٍ، أَوْ صَاعًا مِنْ شَعِيرٍ عَلَى الْعَبْدِ وَالْحُرِّ، وَالذَّكَرِ وَالْأُنْثَى، وَالصَّغِيرِ وَالْكَبِيرِ مِنَ الْمُسْلِمِينَ - (بخاری : ج ۱ ص ۲۱۲)

حضرت عبداللہ بن عمر رضی اللہ عنہ کہتے ہیں کہ نبی اکرم ﷺ نے صدقۃ فطر فرض قرار دیا ہے غلام، آزاد مرد اور عورت، چھوٹے اور بڑے مسلمان پر۔“

حنفیہ اور بعض دوسرے حلقوں کے نزدیک صدقۃ فطر کے لئے صاحب زکوٰۃ ہونا ضروری ہے، مگر ان کا یہ خیال درست نہیں۔

چنانچہ امام ابن تیمیہ رحمہ اللہ فرماتے ہیں :

وَالْيَقْبَرُ فِي زَكَاةِ الْفِطْرِ مَلِكٌ نَّصَابٌ يَلُّ تَحَبُّ عَلَى مَنْ مَلِكٌ صَاعًا فَاضْلًا عَنْ قَوْلِ يَوْمِ الْعِيدِ وَلِيْلَةٍ وَهُوَ قَوْلُ الْمُجْهَوِي - (اختیارات ابن تیمیہ)



”صدقہ فطر کی ادائیگی کے لئے صاحب نصاب ہونا کوئی ضروری نہیں، بلکہ صدقہ فطر ہر اس شخص پر واجب ہے جس کے پاس عید کے دن اور رات کی جرورت سے فاضل ایک صاع غلہ ہو۔“

چنانچہ حدیث سابق (عبداللہ بن عمر رضی اللہ عنہ) کی شرح میں ہے :

وَفِيهِ دَلِيلٌ لِلشَّافِعِيِّ وَالْجُمْهُورِ فِي أَنَّهُ تَجِبُ عَلَى مَنْ تَمَكَّ فَاضِلًا عَنْ قُوْتِهِ وَعِيَالِهِ يَوْمَ الْعِيدِ - (نوی شرح مسلم : ص ۲۱۰ ج ۱)

۴۔ صدقہ فطر ایک صاع فی کس دینا ضروری ہے، کوئی جنس بھی ہو، گیہوں کے نصف صاع ہونے پر کوئی دلیل موجود نہیں اور ابوسعید کدیری رضی اللہ عنہ کی نص صریح کے مقابلہ میں حضرت امیر معاویہ رضی اللہ عنہ کے قیاس کی کوئی حیثیت نہیں ہے۔ اگر کسی نے صحیح حدیث کے مقابلہ میں حضرت امیر معاویہ رضی اللہ عنہ کے قیاس پر عمل کرنا ہی ہو تو پھر وہ اچھی قسم کی کشمش یا کھجوروں کا نصف صاع دے۔ کیونکہ امیر معاویہ رضی اللہ عنہ کے زمانہ میں شامی گندم عربوں کو ایسی ہی مہنگی پر تھی جیسے آج کل ہمارے ہاں کھجور اور کشمش مہنگی پر تھی ہے۔ بہر حال ہمارے فقہی صحیح حدیث پر ہے کہ فی کس پورا صاع ادا کیا جائے، احتیاط بھی اسی میں ہے۔

۵۔ ہر چند کے صاع کے وزن میں خاصا اختلاف ہے، تاہم حضرت شیخ الحدیث مولانا احمد اللہ صاحب رحمہ اللہ کا سند کے مطابق صاع کا وزن تقریباً ۲ سیر گیارہ پھٹانک بنتا ہے۔ (اعشاری نظام کے مطابق صاع کا وزن ٹھیک اڑھائی ۱-۲ کلو ہے۔ عقیف غفرلہ والوالدیہ)

صدقہ فطر عید کی نماز سے پہلے ادا کرنا چاہیے :

عید الفطر کی نماز سے پہلے پہلے صدقہ فطر ادا کرنا ضروری ہے، ورنہ بعد از نماز عید صدقہ فطر ادا نہیں ہوگا بلکہ وہ عام صدقہ ہوگا۔

۱۔ عَنْ ابْنِ عَبَّاسٍ، قَالَ : «فَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَكَاةَ الْفِطْرِ طَهْرَةً لِلصَّائِمِ مِنَ اللَّغْوِ وَالرَّفَثِ، وَطُعْمَةً لِلْمَسْكِينِ، مَنْ أَدَّاهَا قَبْلَ الصَّلَاةِ، فَبُيِّنَ زَكَاةٌ مَشْبُوهَةٌ، وَمَنْ أَدَّاهَا بَعْدَ الصَّلَاةِ، فَبَيِّنَةٌ مِنْ الصَّدَقَاتِ - (ابن ماجہ: ص ۳۶ باب صدقہ الفطر)

۲۔ عَنْ ابْنِ عُمَرَ أَنَّ رَسُولَ اللَّهِ ﷺ كَانَ يَأْمُرُ بِإِخْرَاجِ الزَّكَاةِ قَبْلَ الْخُرُوجِ لِلصَّلَاةِ يَوْمَ الْفِطْرِ - (تحفۃ الأحوذی : ص ۲۹ ج ۲)

”نہ حضرت ﷺ نماز عید کو جانے سے پہلے صدقہ ادا کرنے کا حکم دیا کرتے تھے ورنہ بعد میں یہ عام صدقہ ہوگا۔

عید کھلے میدان میں :

عَنْ أَبِي بَرْزَةَ، قَالَ : «أَصَابَ النَّاسَ مَطَرٌ فِي يَوْمِ عِيدِ عَلِيِّ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَصَلَّى بِهَمْ فِي الْمَسْجِدِ» (ابن ماجہ: ص ۹۴، عون المعبود: ص ۳۵۱ ج ۱)

”عید کے دن بارش آگئی تو آنحضرت ﷺ نے لوگوں کو مسجد میں نماز پڑھائی۔“

زاد المعاد میں ہے :

وَهَدِيَّتِيْنِ فَعَلِمَا فِي الْمَسْجِدِ دَامَا وَلَمْ يُصَلِّ الْعِيدَ بِمَسْجِدِهِ إِلَّا مَرَّةً وَاحِدَةً أَصَابَهُمْ مَطَرٌ فَصَلَّى بِهَمْ الْعِيدَ فِي الْمَسْجِدِ - (زاد المعاد: ص ۱۲۱ ج ۱)

”آنحضرت ﷺ نے نماز عید میں ہمیشہ کھلے میدان میں ادا فرمائی، صرف ایک دفعہ بارش کی وجہ سے مسجد میں پڑھی تھی (بخاری شریف میں اس مضمون کی متعدد روایات موجود ہیں۔ ملاحظہ ہو بخاری شریف، ص : ۱۳۱)



عید کی نماز کا وقت :

عید الاضحیٰ کی نماز کا وقت اگرچہ بہ نسبت عید الفطر کے پہلے ہو جاتا ہے، تاہم سورج کے نکلنے کے تھوڑی دیر بعد عید الفطر کی نماز کا وقت بھی ہو جاتا ہے۔ الوداؤد میں ہے :

عَنْ عَبْدِ اللَّهِ بْنِ بُسْرِ، أَنَّهُ خَرَجَ مَعَ النَّاسِ يَوْمَ فِطْرٍ أَوْ أَضْحَىٰ فَأَنكَرَ إِطَاءَ الْإِمَامِ فَقَالَ : «إِنْ كُنَّا نَقْدُ فَرَعْنًا فِي سَاعَتِنَا هَذَا» - (عون المعبود: ص ۳۳۱ ج ۱، ابن ماجہ، سکت عنه الوداؤد والمنذری ورحال اسنادہ عن ابی داؤد وثقات، نیل الاوطار: ص ۳۲۲ ج ۳)

”پیش امام نے نماز عید الفطر یا نماز عید الاضحیٰ میں کر دی تو حضرت عبداللہ بن بسر رضی اللہ عنہ نے اس تاخیر پر تنقید کرنے ہوئے کہا کہ ہم چاشت کے وقت نماز عید سے فارغ ہو جایا کرتے تھے۔“

عن جندب رضی اللہ عنہ قال : «كَانَ النَّبِيُّ - صَلَّى اللَّهُ عَلَيْهِ وَسَلَّمَ - يُصَلِّي بِنَايَوْمِ الْفِطْرِ، وَالشَّمْسُ عَلَى قَيْدِ رُحَيْنٍ وَالْأَضْحَى عَلَى قَيْدِ رُحٍ» - (تلخیص البحر: ص ۳۲۲ ج ۱)

”حضرت جندب رضی اللہ عنہ سے روایت ہے کہ آنحضرت ﷺ ہمیں عید الفطر اس وقت پڑھایا کرتے تھے جب سورج دو نیزے پر ہوتا تھا اور نماز عید الاضحیٰ اس وقت پڑھایا کرتے تھے جب سورج ایک نیزے پر ہوتا تھا۔“

عید میں کئے اذان اور تکبیر نہیں :

عید میں کی نمازوں کے لئے اذان کہنی جائز نہیں ہے، چنانچہ حضرت جابر بن سمرہ رضی اللہ عنہ سے روایت ہے :

صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ الْبُعْدَيْنِ، غَيْرَ مَرَّةٍ وَلَا مَرَّتَيْنِ، بِغَيْرِ أَذَانٍ وَلَا إِقَامَةٍ - (مسلم، الوداؤد، ترمذی و نیل الاوطار: ص ۳۳۵ ج ۳)

”میں نے آنحضرت ﷺ کے ساتھ متعدد دفعہ عید کی نمازیں بغیر تکبیر اور اذان کے پڑھی ہیں۔“ (بخاری شریف ص ۳۱ ج ۱۱ ابھی ملاحظہ فرمائیے)

عید گاہ میں منبر نہیں چاہیے :

عید گاہ میں منبر لے جان خلاف سنت ہے، تاہم مروان بن حکم نے سیاسی مصلحتوں کے پیش نظر عید گاہ میں منبر کو استعمال کیا تھا جس پر حضرت ابوسعید خدری رضی اللہ عنہ نے سخت تنقید فرمائی تھی۔ بخاری شریف (ص ۱۳۱ ج ۱) میں ہے :

فَلَمْ يَزَلِ النَّاسُ عَلَى ذَلِكَ حَتَّى خَرَجْتُ مَعَ مَرْوَانَ - وَهُوَ أَمِيرُ الْمَدِينَةِ - فِي أَضْحَى أَوْ فِطْرٍ، فَلَمَّا أَتَيْنَا الْمَصْلَى إِذَا مِنْبَرٌ بَنَاهُ كَثِيرُ بْنُ الصَّلْتِ

الوداؤد میں ہے :

عَنْ أَبِي سَعِيدٍ الْخُدْرِيِّ، قَالَ : أَخْرَجَ مَرْوَانُ الْمُنْبَرُ فِي يَوْمِ عِيدٍ، فَبَدَأَ بِالنُّطْقِ قَبْلَ الصَّلَاةِ، فَهَامَ رَجُلٌ فَقَالَ : يَا مَرْوَانُ، خَالَفْتَ الشُّيْءَ، أَخْرَجْتَ الْمُنْبَرُ فِي يَوْمِ عِيدٍ، وَلَمْ يَكُنْ يُخْرَجُ فِيهِ، - (المعبود: ص ۳۳۳ ج ۱)

صاحب عون المعبود کے مطابق ایک اور شخص نے روکا ہوگا جس کا نام عمارہ بن رویہ ہے۔ (عون المعبود ج ۱، ص ۳۳۱) مطلب یہ ہے کہ پہلے حضرت ابوسعید خدری رضی اللہ عنہ نے، پھر حضرت عبداللہ بن مسعود رضی اللہ عنہ نے اربعہ میں اس شخص (عمارہ) نے مروان کو منع کیا ہوگا۔

عید سے پہلے یا بعد کوئی نماز نہیں :

حدیث شریف کے مطابق عید سے پہلے یا بعد کوئی نماز نہیں ہے، تاہم گھر واپس آ کر نفلی نماز پڑھی جاسکتی ہے۔

عَنْ ابْنِ عَبَّاسٍ : « أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمَ الْفِطْرِ، وَصَلَّى رَكْعَتَيْنِ لَمْ يُصَلِّ قَبْلَهُمَا وَلَا بَعْدَهُمَا - (تحفۃ الاحوذی : ص ۳۷۸ ج ۱)

”جناب نبی کریم ﷺ عیدک الفطر کے دن عید گاہ تشریف لائے اور دو رکعت نماز ادا فرمائی، عید کی دو رکعتوں سے پہلے اور بعد کوئی نماز نہ پڑھی۔“

طریقہ :

اس نماز کی دو رکعتیں ہیں۔ دونوں رکعتوں میں باقی نمازوں کے برعکس کچھ تکبیریں زائد کسی جاتی ہیں۔ ہمیں وجہ ان کو تکبیرات زائد کہا جاتا ہے۔ ان کی گنتی اور ان کے مقام میں سخت اختلاف ہے۔ بقول امام الحنفی شوکانی رحمہ اللہ ان تکبیروں کی تعداد اور مقام کے متعلق علمائے سلف کے دس اقوال ہیں۔ (شوکانی ص ۳۳۹ ج ۳) ہم ان میں سے صحیح تر اقوال لکھنے پر اکتفا کریں گے۔

صحیح مسلک یہ ہے کہ انتقال کی تکبیروں کے علاوہ کل بارہ تکبیریں کسی چابیس، سات پہلی رکعت میں قرأت سے پہلے اور پانچ دوسری رکعت میں قرأت سے پہلے۔ ازروئے دلائل ہمارے نزدیک یہی مسلک راجح ہے، دلائل یہ ہیں :

عَنْ عَمْرِو بْنِ شُعَيْبٍ، عَنْ أَبِيهِ، عَنْ جَدِّهِ، « أَنَّ النَّبِيَّ صَلَّى اللَّهُ عَلَيْهِ وَسَلَّمَ كَبَّرَ فِي عِيدِ ثَمَنِي عَشْرَةَ تَكْبِيرَةً، سَبْعًا فِي الْأُولَى، وَخَمْسًا فِي الْآخِرَةِ - (نیل الاوطار : ص ۳۳۸ ج ۳ باب عدد تکبیرات)

زائد تکبیروں میں آنحضرت ﷺ کا عمل یہ ہے کہ آپ ﷺ نے پہلی رکعت میں سات اور دوسری میں پانچ تکبیریں کیں۔

وَفِي رِوَايَةٍ قَالَ : قَالَ نَبِيُّ اللَّهِ صَلَّى اللَّهُ عَلَيْهِ وَسَلَّمَ : « التَّكْبِيرُ فِي الْفِطْرِ سَبْعٌ فِي الْأُولَى، وَخَمْسٌ فِي الْآخِرَةِ، وَالْقِرَاءَةُ بَعْدَهُمَا كَثِيرَةٌ - (رواه احمد وابن ماجه۔ نیل الاوطار : ص ۳۳۸ ج ۳، قال المحافظ في التلخيص صححه احمد وعلي بن الدني والبخاري وقال العراقي اسناده صالح، عمون المعبود : ص ۳۶ ج ۱)

”آنحضرت ﷺ نے فرمایا : عید الفطر میں بارہ تکبیریں ہیں۔ سات پہلی رکعت میں ارأء سے پہلے اور پانچ دوسری میں قرأت سے پہلے۔“

۳۔ سنن دارقطنی میں انہی عبداللہ بن عمرو رضی اللہ عنہما کی حدیث ہے :

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ « كَبَّرَ فِي الْعِيدِ الْاَضْحَى وَالْفِطْرِ ثَمَنِي عَشْرَةَ تَكْبِيرَةً فِي الْأُولَى سَبْعًا وَفِي الْآخِرَةِ خَمْسًا سِوَى تَكْبِيرَةِ الْاِخْرَامِ -

قال شمس الحق في المغني حديث عبد الله بن عبد الرحمن الطائفي عن عمرو بن شعيب عن أبيه عن جده - (اخرجه ابو داود وابن ماجه قال الترمذي في علله الكبير قال البخاري حديث الطائفي ايضا صحيح والطائفي مقارب الحديث، دارقطنی معنی ج ۲ ص ۳۸ زاد المعاد ج ۱ ص ۴۴)

۴۔ مؤطا امام مالک اور مؤطا امام محمد میں ہے :

عن مافع أنه قال : شهدنا الأضْحَى وَالْفِطْرَ مَعَ أَبِي هُرَيْرَةَ فَكَبَّرَ فِي الرُّكْعَةِ الْأُولَى سَبْعَ تَكْبِيرَاتٍ قَبْلَ الْقِرَاءَةِ وَفِي الْآخِرَةِ خَمْسَ تَكْبِيرَاتٍ قَبْلَ الْقِرَاءَةِ - (موطا امام مالک ص ۱۶۶)

”نافع کہتے ہیں کہ میں نے دونوں عید میں حضرت ابو ہریرہ رضی اللہ عنہ کے ساتھ پڑھیں، انہوں نے پہلی رکعت میں سات اور دوسری میں پانچ تکبیریں کیں اور دونوں میں قرأت سے پہلے۔“ (یہ اثر حکماً مرفوع ہے)



هَذَا لَا يَكُونُ رَأْيًا إِلَّا تَوْقِيفًا بِحَبِّ السَّلِيمِ - (تعلیق المجد ص ۱۴۱ کشف الغطا حاشیہ ص ۱۶۶)

”یہ اجتہادی بات نہیں ہو سکتی۔ آنحضرت ﷺ کا حکم ضرور ہوگا۔ لہذا یہ واجب التسلیم ہے۔“

امام شوکانی رحمہ اللہ فرماتے ہیں :

قَالَ الْعِرَاقِيُّ وَهُوَ قَوْلُ أَكْثَرِ أَهْلِ الْعِلْمِ مِنَ الصَّحَابَةِ وَالْثَّالِثِينَ وَالْأَتَمِّينَ قَالَ وَهُوَ مَرْوِيُّ عَنْ عُمَرَ وَعَلِيٍّ وَأَبِي هُرَيْرَةَ وَأَبِي سَعِيدٍ وَجَابِرِ بْنِ عَبْدِ اللَّهِ وَعَبَّاسِ بْنِ عَبْدِ اللَّهِ وَزَيْدِ بْنِ ثَابِتٍ وَعَائِشَةَ وَهُوَ قَوْلُ الْفُقَهَاءِ السَّبْعَةِ مِنْ أَهْلِ الْمَدِينَةِ وَعُمَرَ بْنِ عَبْدِ الْعَزِيزِ وَالزُّهْرِيِّ وَمُحْمَلٍ وَبِهِ يَقُولُ نَائِكٌ وَالْأَوْزَاعِيُّ وَالشَّافِعِيُّ وَأَحْمَدُ وَالسَّخَّاقِيُّ، قَالَ الشَّافِعِيُّ وَالْأَوْزَاعِيُّ وَالسَّخَّاقِيُّ إِنَّ السَّنْعَ فِي الْأَوَّلَى بَعْدَ تَكْمِيلَةِ الْإِحْرَامِ - (نیل الاوطار : ص ۳۳۹ ج ۳)

”امام عراقی بارہ تکبیروں کے متعلق کہتے ہیں کہ صحابہ، تابعین اور ائمہ دین سے اکثر کا مذہب یہی ہے۔ حضرت عمر رضی اللہ عنہ، حضرت علی، حضرت ابوہریرہ، ابو سعید، جابر بن عبد اللہ، عبد اللہ بن عمر، عبد اللہ بن عباس، ابوہریرہ، زید بن ثابت اور حضرت عائشہ رضی اللہ عنہم کا بھی یہی قول ہے۔ فقہائے سبعہ، یعنی سعید بن جبیر، عروہ بن زبیر، قاسم بن محمد، ابوہریرہ، ابن عبد الرحمن، کارجر بن زید، سالم بن عبد اللہ اور سلیمان بن یسار کا یہی مذہب ہے (یہ سب اہل مدینہ ہیں) اور یہی مذہب ہے عمر بن عبد العزیز زہری کا، اور اوزاعی، شافعی، احمد اور اسحاق رحمہ اللہ سب اسی کے قائل ہیں۔“

امام محمد حضرت نافع والی روایت ذکر کرنے کے بعد فرماتے ہیں :

قَدْ اُخْتَلَفَ النَّاسُ فِي التَّكْبِيرِ فِي الْعِيدَيْنِ، فَمَا اخَذْتُ بِهِ فَوَحْشٌ وَأَفْضَلُ ذَلِكَ عَمْدُنَا نَارُ أَبِي عَنِ ابْنِ مَسْعُودٍ - (موطا امام محمد : ص ۱۴۱)

”لوگوں کا عیدین کی تکبیروں میں اختلاف ہے جس پر تو عمل کرے لہجھا ہے، لیکن ہمارے نزدیک نو تکبیروں والی روایت جو حضرت عبد اللہ بن مسعود رضی اللہ عنہ سے مروی ہے، افضل ہے۔“

تکبیروں میں رفع یدین :

کسی مرفوع اور صحیح حدیث سے ثابت نہیں ہے کہ آنحضرت ﷺ سے زوائد تکبیروں میں رفع یدین کیا کرتے تھے۔ عون المعبود میں ہے :

وَأَنَّا رَفَعْنَا يَدَيْنَا فِي تَكْبِيرَاتِ الْعِيدَيْنِ فَلَمْ يَثْبُتْ فِي حَدِيثٍ صَحِيحٍ مَرْفُوعٍ - (عون المعبود، ج ۱ ص ۳۳۸)

تاہم حضرت عبد اللہ بن عمر رضی اللہ عنہما متبع سنت ہونے کے باوصف زوائد تکبیروں میں رفع یدین کیا کرتے تھے۔ (زاد المعاد ص ۲۱ ج ۱)

خطبہ نماز عید کے بعد :

نماز عید ادا کرنے کے بعد خطبہ پڑھنا چاہیے :

عَنْ ابْنِ عُمَرَ، «أَنَّ النَّبِيَّ صَلَّى اللَّهُ عَلَيْهِ وَسَلَّمَ وَأَبَا بَكْرٍ وَعُمَرُ كَانُوا يُصَلُّونَ الْعِيدَيْنِ قَبْلَ الْخُطْبَةِ - رواه الجماعة إلا ابداؤد - (نیل الاوطار : ص ۳۳۳ ج ۳)

”آنحضرت ﷺ، سیدنا ابو بکر اور سیدنا عمر فاروق رضی اللہ عنہ خطبہ سے پہلے نماز عید ادا فرمایا کرتے تھے۔“

خطبہ :

امام مالک فرماتے ہیں :

لا ینصرف حتی ینصرف الامام۔ (موطا امام مالک : ص ۱۶۹)

”خطبہ سنے بغیر نہ جانا چاہیے۔“

مدونہ وغیرہ کتب میں ہے کہ آپ ﷺ خطبہ عید میں تقویٰ، خشیت الہی اور اطاعت الہی پر زور دیتے اور امر بالمعروف، نہی عن المنکر کا وعظ فرماتے، جہاد وغیرہ کے لئے چندہ کی اپیل بھی کرتے۔

راستہ بدل کر آنا چاہیے :

بخاری، مسلم، ترمذی، ابوداؤد اور دوسری کتب حدیث میں ہے کہ آپ ﷺ نماز عید میں ادا کر کے راستہ بدل کر تشریف لاتے۔

هذا ما عندي والله أعلم بالصواب

فتاویٰ محمدیہ

ج 1 ص 535

محدث فتویٰ